

# एमपी में हो सकते हैं एक हजार से अधिक बाघ



**प्रशासनिक संवाददाता**  
**भोपाल, 29 जुलाई.** मुख्यमंत्री डॉ. मोहन यादव ने कहा है कि भारतीय संस्कृति में प्रकृति और सभी वन्यजीवों के प्रति उदारता की भाव समाहित है. हमारे देवी-देवताओं के वाहन भी अलग-अलग जीवों से जुड़ते हैं. जंगल का राजा बाघ शक्ति की देवी मां दुर्गा का वाहन है. प्रदेश में बाघ, चीता, घड़ियाल, हाथी और जंगली भैंसे सहित अन्य वन्यजीवों के संरक्षण की दिशा में अनेक महत्वपूर्ण कार्य हुए हैं.

इसी का परिणाम है कि प्रदेश में बाघों का कुनवा तेजी से बढ़ रहा है और मगर को टाइगर स्टेट का दर्जा हासिल है. प्रदेश में 53 साल पहले बाघों की संख्या दहाई के आंकड़े में सिमटी हुई थी. वर्ष 2016 में बाघों की संख्या लगभग 250 हो गई. वर्ष 2022 की गणना में प्रदेश में 785 बाघ हो गए. अगले साल नई गणना में बाघों की संख्या 1000 से अधिक होने का अनुमान है. प्रधानमंत्री नरेंद्र मोदी के मागदर्शन में मगर में समृद्ध जैव विरासत का स्वर्णिम

### बहुत जल्द गैंडे भी लाए जाएंगे

मुख्यमंत्री डॉ. यादव ने कहा कि दो वर्ष पहले तक हाथियों के कारण डरावने संदेश आते थे. वन विभाग ने आधुनिक तकनीक और नवाचारी प्रयासों से हाथियों के संकट से मुक्ति दिलवाई है. प्रदेश में बहुत जल्द गैंडे भी लाए जाएंगे. उन्होंने कहा कि मध्यप्रदेश को समृद्ध जैव विविधता विरासत में मिली है. वन विभाग ने वन प्रबंधन में अपने अधिकारियों-कर्मचारियों के साथ वन समितियों, स्थानीय ग्रामीणों को साथ जोड़कर प्रदेश को वन्य जीव संरक्षण में नई ऊचाईयां प्रदान की हैं. प्रधान मुख्य वन संरक्षक वन्यजीव श्रीमती समिता राजौरा ने कहा कि रूस में लिए गए संकल्प के बाद वर्ष 2011 से लगातार 29 जुलाई को अंतर्राष्ट्रीय बाघ दिवस मनाया जा रहा है. बाघों के संरक्षण में मगर का महत्वपूर्ण योगदान रहा है. राज्य सरकार सभी वन्यजीवों के संरक्षण का पण लेकर आगे बढ़ रही है. प्रदेश में प्रतिवर्ष 28 लाख वन्य जीव पर्यटक आते हैं, जिनमें 1 लाख विदेशी भी शामिल होते हैं.

और सुगम काल निरंतर जारी है. मुख्यमंत्री डॉ. यादव अंतर्राष्ट्रीय बाघ दिवस पर आयोजित राज्य स्तरीय कार्यक्रम को कुशाभाऊ ठाकरे सभागार में संबोधित कर रहे थे. इस दौरान उन्होंने वन्य जीव संरक्षण गतिविधियों पर केंद्रित प्रदर्शनी का उद्घाटन कर अवलोकन किया. मुख्यमंत्री ने वन्यजीव संरक्षण के लिये प्राप्त वाहनों का लोकार्पण भी किया. कार्यक्रम में स्कूल कॉलेज के छात्र-छात्राओं ने बाघ संरक्षण पर केंद्रित नृत्य नाटिका प्रस्तुत की. मुख्यमंत्री डॉ. यादव ने विभागीय प्रकाशनों के तहत सतपुड़ा की तितलियों पर केंद्रित पुस्तक फ्लटरिंग ज्वेल्स ऑफ सतपुड़ा. कान्हा क्षेत्र की घास प्रजातियों पर केंद्रित पुस्तक, पिक्टोरियल हरबेरियम ऑफ कान्हा प्रासेस, वन्यजीवन रेस्क्यू संकलन, बेस्ट प्रैक्टिसेस ऑफ वाइल्ड लाइफ कन्जर्वेशन

इन मगर और बाँयोडायवर्सिटी ऑफ वाइल्ड मशरूम्स इन पेंच टाइगर रिजर्व आदि का विमोचन किया. मुख्यमंत्री डॉ. यादव ने रातापानी टाइगर रिजर्व और वीरांगना दुर्गावती टाइगर रिजर्व के लोगों का भी विमोचन किया. मुख्यमंत्री डॉ. यादव ने सतपुड़ा टाइगर रिजर्व में बारहसिंघा की पुनः बसाने पर केन्द्रित वृत्त चित्र और कान्हा टाइगर रिजर्व में टाइगर रिवाइल्विंग पर केन्द्रित वृत्त चित्रों के टीजर रिलीज किये. मुख्यमंत्री डॉ. यादव ने राज्य वन्य प्राणी बोर्ड के पद्मश्री अवार्ड से सम्मानित सदस्यों डॉ. नारायण व्यास और मोहन नागर का अभिनन्दन किया. मुख्यमंत्री डॉ. यादव ने वन्य जीव संरक्षण के क्षेत्र में उत्कृष्ट कार्य करने वाली वन सुरक्षा समितियों, ईको विकास समिति, ग्राम वन समिति और वन कमियों को पुरस्कार भी प्रदान किए.

► **एक नजर में** ◄  
**ट्रक से टकराई यात्री बस**  
**आधा दर्जन यात्री घायल**  
**सतना.** जिले में बुधवार को एक निजी यात्री बस की विपरीत दिशा से आ रहे ट्रक से टक्कर हो गई, जिससे आधा दर्जन से अधिक यात्री घायल हो गए. पुलिस सूत्रों के अनुसार सतना से चित्रकूट जा रही कामदगिरी ट्रेवल्स की बस मझगांव थाना क्षेत्र में आरटीओ बैरियर के निकट विपरीत दिशा से आ रहे ट्रक से टकरा गई. हादसे में घायल यात्रियों को उपचार के लिए निकट के शासकीय अस्पताल में भर्ती कराया गया है . पुलिस ने मामला दर्ज कर दुर्घटना के कारणों की जांच शुरू कर दी है.

**करंट लगने से बुजुर्ग की मौत**  
**भिण्ड.** जिले के नयागांव थाना क्षेत्र में कूलर की मरम्मत करते समय करंट लगने से 62 वर्षीय बुजुर्ग की मौत हो गई. हादसा उस समय हुआ, जब वह कूलर के बिजली तार का छिला हुआ हिस्सा साफ करने का प्रयास कर रहे थे. नयागांव निवासी तौफीक खान (62) सोमवार शाम अपने घर में कूलर की मरम्मत कर रहे थे. इस दौरान कूलर का तार बिजली बोर्ड में लगा हुआ था. बताया गया कि तार का छिला हिस्सा साफ करने के लिए उन्होंने उसे मुँह से छुआ, तभी अचानक करंट का तेज झटका लगने से वह अचेत होकर गिर पड़े. परिजन उन्हें तत्काल जिला अस्पताल लेकर पहुंचे, जहां चिकित्सकों ने परीक्षण के बाद मृत घोषित कर दिया.



## प्रदेश में एक साथ हुआ दीपोत्सव

**प्रशासनिक संवाददाता**  
**भोपाल, 29 जुलाई.** भाजपा द्वारा संत शिरोमणि गुरु रविदास महाराज की 650वीं जयंती के उपलक्ष्य में 29 जुलाई गुरु पूर्णिमा से 20 फरवरी 2027 तक **देशव्यापी समरसता संकल्प अभियान** के तहत बुधवार को **भाजपा प्रदेश कार्यालय** में **दीपोत्सव आयोजित किया गया.** इस दौरान पार्टी के प्रदेश महामंत्री व पूर्व सांसद सुमेर सिंह

सोलंकी, महापौर मालती राय, जिला अध्यक्ष रविन्द्र यति एवं अजा मोर्चा के प्रदेश महामंत्री एड. रामस्वरूप शुक्लारे सहित पार्टी पदाधिकारी व कार्यकर्ताओं ने दीप प्रज्वलित किए. प्रदेश कार्यालय सहित पूरे मगर के 62 संगठनात्मक जिलों, 1313 मंडलों के लगभग 21 हजार स्थानों पर एक साथ दीप प्रज्वलित कर संत शिरोमणि गुरु रविदास महाराज को नमन किया गया.

## डीजीपी ने दिए ईमानदारी-निष्पक्षता के मंत्र

**विशेष संवाददाता**  
**भोपाल, 29 जुलाई .** पुलिस महानिदेशक कैलाश मकवाणा ने बुधवार को भारतीय पुलिस सेवा (आईपीएस) के प्रशिक्षु अधिकारियों से कहा कि वे अपने पूरे सेवा जीवन में ईमानदारी, निष्पक्षता और जनविश्वास को सर्वोच्च प्राथमिकता दें तथा आधुनिक तकनीक को प्रभावी पुलिसिंग का माध्यम बनाएं. उन्होंने यह बात पुलिस मुख्यालय में सरदार वल्लभभाई पटेल राष्ट्रीय पुलिस अकादमी, हैदराबाद से भारत दर्शन (स्टडी-कम-कल्चरल टूर) पर मध्यप्रदेश आए 21 प्रशिक्षु अधिकारियों से सीजन भेंट के दौरान कही. प्रतिनिधिमंडल में उत्तर प्रदेश,



बिहार, केरल, महाराष्ट्र, राजस्थान, तमिलनाडु, पश्चिम बंगाल, मेघालय और नागालैंड सहित विभिन्न राज्यों के 19 आईपीएस प्रोबेशनर तथा मॉरीशस और नेपाल आचरण जैसे मूल्यों से कभी समझौता नहीं होना चाहिए. उन्होंने आह्वान किया कि एक अधिकारी की विश्वसनीयता वर्षों में बनती है, लेकिन एक गलत निर्णय उसे पल भर में धूमिल कर सकता है.

आजीवन समर्पण का दायित्व है. उन्होंने कहा कि तकनीक आधारित पुलिसिंग का महत्व लगातार बढ़ रहा है, लेकिन निष्पक्षता, संवेदनशीलता और नैतिक आचरण जैसे मूल्यों से कभी समझौता नहीं होना चाहिए. उन्होंने आह्वान किया कि एक अधिकारी की विश्वसनीयता वर्षों में बनती है, लेकिन एक गलत निर्णय उसे पल भर में धूमिल कर सकता है.

**जिम्मेदारी** ► **पीजी सिलेबस में जुड़ेगी भारतीय ज्ञान परंपरा, 19 विश्वविद्यालय बनाएंगे नया पाठ्यक्रम**

# भारतीय ज्ञान परंपरा-विरासत को समझेंगें विद्यार्थी

**नवभारत प्रतिनिधि**  
**भोपाल, 29 जुलाई.** उच्च शिक्षा विभाग ने प्रदेश के 19 प्रमुख विश्वविद्यालयों और शैक्षणिक सत्र 2026-27 के लिए स्नातकोत्तर पाठ्यक्रमों का नया ढांचा तैयार करने की जिम्मेदारी सौंपी है. नई शिक्षा नीति 2020 के तहत तैयार होने वाले इस नए सिलेबस में अब भारतीय ज्ञान परंपरा और उसके ऐतिहासिक संदर्भों का समावेश किया जायेगा. बता दें विभाग द्वारा जारी दिशा-निर्देशों के अनुसार प्रत्येक चर्चित विश्वविद्यालय को एक-



एक विशिष्ट विषय आवंटित किया गया है. ये संस्थान अपने आवंटित विषयों पर विशेषज्ञ कार्यशालाओं का आयोजन करेंगे. जिसमें सिलेबस की गहन समीक्षा की जाएगी और नए व्यावहारिक सुझावों के साथ भारतीय ज्ञान प्रणाली से जुड़े पहलुओं को शामिल किया

जाएगा. वहीं पाठ्यक्रम निर्माण को इस प्रक्रिया में गुणवत्ता बनाए रखने के लिए विषय विशेषज्ञों का एक बड़ा दल जुटेगा. जिसमें प्रत्येक कार्यशाला में करीब 40 से 45 प्रतिभागी शामिल होंगे. जिनमें केंद्रीय अध्ययन मंडल के अध्यक्ष व सदस्य, प्रशिक्षित फैसिलिटेटर, संबंधित विश्वविद्यालयों के शिक्षाविद और उच्च शिक्षा विभाग द्वारा चयनित विषय विशेषज्ञ शामिल हैं. बता दें आदेशानुसार कार्यशाला के बाद संबंधित विश्वविद्यालय को 5 दिनों के भीतर विस्तृत रिपोर्ट, नया सिलेबस और फोटोग्राफ-वीडियो विभाग के भारतीय ज्ञान

समग्र विकास के लिए जरूरी है ज्ञान और विरासत की समझ  
नैतिक मूल्यों के समर्थन के साथ संस्कार निर्माण और युवाओं को समग्र विकास के साथ शिक्षित करना ही भारतीय ज्ञान परंपरा को उद्देश्य है . यूजी स्तर पर पाठ्यक्रम में विद्यार्थियों को भारत के इस समृद्ध ज्ञान, परंपरा और विरासत को पढ़ाया जा रहा है. अब पीजी स्तर पर भी इसके लिए पाठ्यक्रम को तैयार किया जा रहा है.  
**डॉ रतन सूर्यवंशी,** डायरेक्टर, भोजमुक्त विश्वविद्यालय, भोपाल, मगर

परंपरा समन्वय प्रकोष्ठ को भेजने होंगे. विशेषज्ञों के अनुसार इस पहल से पीजी के छात्रों को अपने मुख्य विषयों के साथ-साथ भारत

की समृद्ध ज्ञान विरासत, प्राचीन पद्धतियों और ऐतिहासिक योगदान को गहराई से समझने का अवसर मिलेगा.

### नवभारत

# किसानों की मांगों पर कांग्रेस का समर्थन

**विशेष संवाददाता**  
**भोपाल, 29 जुलाई .** मध्यप्रदेश कांग्रेस कमेटी के अध्यक्ष जीतू पटवारी ने बुधवार को किसान क्रांति पदयात्रा का समर्थन करते हुए कहा कि नर्मदापुरम के बरखेड़ा से शुरू होकर **भोपाल पहुंची यह यात्रा प्रदेश के किसानों में सरकार की कृषि नीतियों के प्रति बढ़ते आक्रोश का स्पष्ट संकेत है.** उन्होंने कहा कि हजारों किसान परिवार अपनी जायज मांगों को लेकर राजधानी पहुंचे हैं और उनकी आवाज को गंभीरता से सुना जाना चाहिए. जीतू पटवारी ने कहा कि किसानों की प्रमुख मांगों में मूंग की शत-प्रतिशत सरकारी खरीदी, न्यूनतम समर्थन मूल्य का कानूनी गारंटी, पर्याप्त मात्रा में



उर्वरक की उपलब्धता तथा किसानों से किए गए वादों को पूरा करना शामिल है. उन्होंने कहा कि ये राजनीतिक नहीं, बल्कि किसानों के जीवन और आजीविका से जुड़े मूलभूत मुद्दे हैं. उन्होंने आरोप लगाया कि किसानों की समस्याओं के समाधान के बजाय उन्हें अपनी जायज मांगों के लिए राजधानी तक पदयात्रा करने के लिए मजबूर होना पड़ रहा है.

### नवोदय विद्यालय मनावर में ही बनाने की मांग

**धार.** जिले की मनावर तहसील में स्वीकृत जवाहर नवोदय विद्यालय को तारापुर स्थानांतरित किए जाने के विरोध में विधायक डॉ. हीरालाल अलावा के नेतृत्व में ग्राम डॉंचा स्थित तहसील कार्यालय पर दो घंटे का सांकेतिक धरना दिया गया. इसके बाद राज्यपाल के नाम संबोधित ज्ञापन अनुविभागीय अधिकारी प्रमोद सिंह गुर्जर को सौंपा गया. धरना के दौरान डॉ. अलावा ने आरोप लगाया कि राजनीतिक कारणों से मनावर के हिस्से का शैक्षणिक संस्थान अन्यत्र स्थानांतरित किया जा रहा है, जिससे क्षेत्र के ग्रामीण और आदिवासी विद्यार्थियों के हित प्रभावित होंगे. इस संबंध में प्रधानमंत्री से लेकर धार कलेक्टर तक को पत्र भेजकर विद्यालय का निर्माण मनावर में ही कराने की मांग की गई है.

## जवाब नहीं दिया तो कलेक्टर को होना होगा हाजिर : हाईकोर्ट

**जबलपुर, 29 जुलाई.** हाईकोर्ट के **जस्टिस विशाल मिश्रा की एकलपिठ ने भोपाल मेट्रो रेल परियोजना के लिए अधिग्रहित भूमि का वर्षों बाद भी मुआवजा नहीं दिए जाने के मामले में राज्य सरकार के प्रति कड़ा रुख अपनाया है.** न्यायालय ने सुनवाई के दौरान स्पष्ट किया कि यदि दो सप्ताह के भीतर संतोषजनक स्टेटस रिपोर्ट पेश नहीं की गई तो भोपाल कलेक्टर को व्यक्तिगत रूप से न्यायालय में उपस्थित होना होगा. मामले की अगली सुनवाई 17 अगस्त को निर्धारित की गई है. दरअसल, यह मामला भोपाल निवासी जाकिर अली खान और

### चेतावनी : 3 अगस्त से प्रदेशव्यापी आंदोलन

**भोपाल.** प्रदेश किसान कांग्रेस के प्रदेशाध्यक्ष धर्मद चौहान ने कहा कि मूंग का न्यूनतम समर्थन मूल्य 8,776 रुपये प्रति विंटल निर्धारित है, लेकिन मंडियों में किसानों को केवल 5,000 से 5,500 रुपये प्रति विंटल का ही भाव मिल रहा है, जिससे उन्हें भारी आर्थिक नुकसान उठाना पड़ रहा है. किसान कांग्रेस ने प्रदेश कांग्रेस अध्यक्ष जीतू पटवारी के ग्रामीण अभियान का समर्थन करते हुए चेतावनी दी कि यदि 3 अगस्त तक मूंग की सरकारी खरीदी शुरू नहीं की गई, तो पूरे प्रदेश में आंदोलन शुरू किया जाएगा .

### सरकार का रवैया किसान विरोधी : अजय सिंह

**भोपाल.** मध्यप्रदेश विधानसभा के पूर्व नेता प्रतिपक्ष अजय सिंह ने मूंग खरीदी को लेकर आंदोलनरत किसानों का समर्थन करते हुए सरकार से मूंग की शत-प्रतिशत खरीदी सुनिश्चित करने की मांग की है. उन्होंने कहा कि किसान अपनी उपज बेचने के लिए सड़कों पर उतरने को मजबूर हैं, लेकिन सरकार उनकी समस्याओं की अनदेखी कर रही है.



## अगले पांच दिन प्रदेश में तेज बारिश का दौर

**नवभारत न्यूज़**  
**भोपाल, 29 जुलाई.** मध्य प्रदेश में बारिश का दौर अभी धमने वाला नहीं है. भारत मौसम विज्ञान विभाग (आईएमडी) के भोपाल केंद्र ने अगले पांच दिनों तक प्रदेश के कई हिस्सों में गरज-चमक, तेज बारिश और 30 से 40 किमी प्रति घंटे की रफ्तार से झोंकेदार हवाएं चलने का अनुमान जताया है. मौसम विभाग के अनुसार दक्षिण ओडिशा और उससे लगे क्षेत्रों पर बना गहरा कम दबाव का क्षेत्र धीरे-धीरे छत्तीसगढ़ और मध्य प्रदेश की ओर बढ़ रहा है. इसके साथ सक्रिय मानसूनी ट्रफ, विंडशीयर जोन और ऊपरी हवा के निम्न दबाव के क्षेत्र के कारण प्रदेश में लगातार नमी पहुंच रही है. यही वजह है कि कई जिलों में भारी से अति भारी बारिश का दौर बना हुआ है. पिछले 24 घंटे के दौरान प्रदेश के कई हिस्सों में अच्छी बारिश दर्ज

की गई. सबसे अधिक 162.2 मिमी बारिश राहतगाढ़ में रिकॉर्ड हुई. इसके बाद बालाघाट में 145 मिमी, वारासिवनी में 137.2 मिमी और केरवा में 115 मिमी वर्षा हुई. मौसम विभाग के अनुसार नरसिंहपुर, मालाखेड़ा, दतिया, खंडवा, पचमढ़ी, मंडला और आसपास के इलाकों में भी अच्छी बारिश दर्ज की गई. कई जिलों में दिन का तापमान सामान्य से कम रहा, जबकि अधिकांश स्थानों पर हवा में नमी 85 से 98 प्रतिशत के बीच बनी रही.

मौसम विभाग के मुताबिक अगले 24 घंटे में रायसेन, नर्मदापुरम, छिंदवाड़ा, सिवनी और बालाघाट जिलों में कहीं-कहीं अति भारी बारिश हो सकती है. इन इलाकों में गरज-चमक के साथ बिजली गिरने और 30 से 40 किमी प्रति घंटे की रफ्तार से तेज हवाएं चलने की भी चेतावनी जारी की गई है.

भोपाल, इंदौर, सीहोर, विदिशा, रीवा, सतना, शहडोल, उमरिया, डिंडोरी, मंडला, पन्ना, छतरपुर, टीकमगढ़, खंडवा, बुरहानपुर, अलीराजपुर, झाबुआ, धार, रतलाम, उज्जैन, देवास, सागर और आसपास के जिलों में भी गरज-चमक के साथ तेज बारिश होने की संभावना है. राजधानी भोपाल में बुधवार को दिन भर बादलों की आजाजाही बनी रही. मौसम विभाग के आंकड़ों के अनुसार शहर का अधिकतम तापमान 30.2 डिग्री सेल्सियस दर्ज किया गया, जो सामान्य से 1.1 डिग्री अधिक रहा.

## नशे से दूरी अभियान को वैश्विक पहचान

**विशेष संवाददाता**  
**भोपाल, 29 जुलाई .** मध्यप्रदेश पुलिस का नशा विरोधी जनजागरुकता अभियान 'नशे से दूरी है जरूरी 2.0' अब अंतरराष्ट्रीय स्तर पर भी पहचान बना रहा है. बड़वानी और बुरहानपुर जिलों में विद्यार्थियों की अभूतपूर्व भागीदारी के चलते इस अभियान को वैश्विक स्तर पर पहचान मिली है. जनभागीदारी के माध्यम से नशामुक्त समाज के निर्माण का उद्देश्य लेकर शुरू किया गया यह अभियान अब एक व्यापक सामाजिक जनआंदोलन का रूप ले चुका है. बड़वानी जिले में पुलिस ने शासकीय और निजी विद्यालयों में चित्रकला तथा स्लोगन लेखन प्रतियोगिताओं का आयोजन



कराया. इसमें विद्यार्थियों ने नशे के दुष्परिणामों पर आधारित 16,700 चित्र और स्लोगन तैयार किए. इस उल्लेखनीय पहल को वर्ल्ड बुक

वहीं, बुरहानपुर जिले के 113 विद्यालयों के 32 हजार से अधिक विद्यार्थियों ने एक साथ नशामुक्ति की शपथ लिखकर उस पर हस्ताक्षर किए . इस आयोजन को संभावित विश्व रिकॉर्ड के रूप में दर्ज कराने के लिए जिला पुलिस ने संबंधित दस्तावेज, फोटो और वीडियो वर्ल्ड बुक ऑफ रिकॉर्ड्स को सत्यापन के लिए भेजे हैं . मध्यप्रदेश पुलिस का कहना है कि अभियान के तहत जनजागरुकता, युवाओं की सक्रिय भागीदारी और सामुदायिक सहयोग को प्राथमिकता देते हुए अवैध मादक पदार्थों की तस्करी के विरुद्ध सख्त कार्रवाई भी लगातार जारी रहेगी .

### पेज एक के शेष

**भोपाल में किसानों का उग्र प्रदर्शन**  
महिला किसान भी इस आंदोलन में शामिल हैं. गौड़ ने कहा कि वीर सावरकर ब्रिज पर जहां किसानों को रोका गया वहां पर मौजूद अधिकारियों से सुविधाओं को लेकर कुछ मांगे रखी गई लेकिन, किसानों को कोईभी सुविधा यहां पर उपलब्ध नहीं कराई गई . न तो पीने के लिए पानी न चलित सुलभ शौचालय सहित सुविधा लोगों को दी गई है. उन्होंने कहा कि उनके कई किसान साथी होंशंगाबाद रोड से आने वाले थे, जिन्हें रोक दिया गया . सीहोर और नर्मदापुरम जिले से आए किसान संजय पटेल और लखन ने कहा कि किसान शांति के साथ अपनी मांगों को लेकर भोपाल प्रदर्शन करने पहुंचे हैं. सरकार को आगे आकर किसानों की बात सुननी चाहिए .

### चार मंत्रियों की कमेटी गठित

**भोपाल.** राज्य सरकार ने मांग पर चार मंत्रियों की कमेटी गठित कर दी है. इनमें किसान कल्याण एवं कृषि विकास मंत्री एदल सिंह कंधाना, लोक निर्माण मंत्री राकेश सिंह, सहकारिता मंत्री विश्वास सारंग और पिछड़ा वर्ग व अल्पसंख्यक कल्याण मंत्री कृष्णा गौर शामिल हैं . ये मंत्री अब किसानों से चर्चा कर उनकी समस्याओं को सुलझाने की कोशिश करेंगे . इधर कमेटी गठित होने के बाद ही किसान संघों के प्रतिनिधियों को मंत्रालय बुलाया गया, जहां डेढ़ दर्जन से अधिक किसान प्रतिनिधियों ने कमेटी के साथ चर्चा की .

### किसानों का 25 नहीं अब 60 फीसदी मूंग खरीदेगी सरकार

इधर किसानों की एक और बड़ी मांग को राज्य सरकार ने मान लिया है. अब ई-टोकन से खाद वितरण की व्यवस्था को तत्काल प्रभाव से बंद कर दिया गया है . हालांकि ई-टोकन की नई व्यवस्था के कारण इसमें कुछ व्यवस्थागत खामियों को स्वीकार करते हुए राज्य सरकार ने ई-टोकन से जुड़ी समस्याओं के परीक्षण के लिए कृषि उत्पादन आयुक्त की अध्यक्षता में एक कमेटी भी बना दी है . इससे पहले बुधवार सबेर राज्य सरकार ने किसानों से संवाद करने के लिए चार मंत्रियों की एक कमेटी बना दी थी . इस कमेटी में किसान कल्याण एवं कृषि विकास मंत्री एदल सिंह कंधाना, लोक निर्माण मंत्री राकेश सिंह, सहकारिता मंत्री विश्वास सारंग और पिछड़ा वर्ग व अल्पसंख्यक कल्याण मंत्री कृष्णा गौर को शामिल किया गया था .